



سوال

اولیاء الرحمن اور اولیاء الشیطان میں فرق

جواب

السلام علیکم ورحمۃ اللہ وبرکاتہ

احقر کو چند ایک شبہات نے ورطہ اضطراب میں ڈال رکھا ہے۔ یہ جب میرے دماغ میں انتہائی صورت میں مستحکم ہوتے ہیں تو میرا ایمان خطرے میں پڑ جاتا ہے۔ مبادا میں کہیں ہلاک ہو جاؤں۔ آپ میری پوری تشفی فرمائیں۔ ہمارے علاقے میں ایک آدمی موسوم مہر شاہ گزرا ہے جس کی کرامات بین طور پر آج بھی ظاہر ہیں۔ جن کا شیطان اولیاء سے ظہور پذیر ہونا ناممکن ہے اور یہ شخص شریعت کا سخت دشمن تھا۔ شراب نوشی کا عادی، انیون کارسیا غرضیکہ کل منشیات اس کا معمول تھا۔ نماز روزہ ادا کرنا تو کجا بلکہ اس کی مخالفت کرتا تھا۔ کتوں کے ساتھ ہمیشہ اٹھا بیٹھ کر کھانا کھایا کرتا تھا۔ اس کے بغیر کھانا ہی نہ تھا خواہ کتنے روز فاقہ کشی کرنی پڑے۔ اب میں اس کی کرامات سلسلہ وار بیان کرتا ہوں۔

کرامت 1:

پیر مہر شاہ ایک گاؤں سے گزر رہا تھا دو عورتوں نے اسے آگھیرا اور بہت منت سماجت کی کہ ہمارے گھر اولاد نہیں ہمیں اولاد دو۔ پیر صاحب نے ارد گرد دیکھا تو ایک کاغذ نظر پڑا۔ اس کو اٹھا کر ویسے ہی ایک کونہ سے لکھنے لگا اور دو تعویذ تیار کیے۔ اور دونوں تعویذ اٹھا کر کرتے وقت پھٹ گئے اور ایک ایک کر کے دونوں عورتوں کو بانٹ دیے اور کہا جاؤ تمہارے گھر سال کے اندر ایک ایک لڑکا پیدا ہوگا۔ مگر ایک ایک آنکھ سے اندھے ہوں گے۔ چنانچہ ایسا ہی ہوا اور وہ دونوں لڑکے موجود ہیں جو اس وقت جوان ہیں۔ پیر کی زندہ کرامت دنیا دیکھ رہی ہے اور اس نے کہا تھا تعویذ پھٹنے کی وجہ سے کانے ہوں گے۔ فانم

کرامت 2:

پیر صاحب مذکور ایک آدمی کے ہاں وارد ہوئے اور اس کو کھینٹ لگے۔ مجھے دودھ پلاؤ۔ اس نے نہایت عاجزی سے عرض کی۔ پیر جی میری بھینس بھی حاملہ ہے جب جنگی تو پلاؤنگا پیر صاحب خاموش ہو کر چلے گئے۔ چند دنوں بعد پیر صاحب تشریف لائے تو اس کی بھینس سوئی ہوئی تھی۔ اس نے پیر صاحب کو سیراب کر کے دودھ پلایا۔ تو پیر صاحب نے دعادی کہ جاؤ تمہارے گھر بھینس ہمیشہ مادہ ہی بنا کریں گی اور بہت بڑھیں گی۔ چنانچہ اب اس کے پاس چالیس بھینس ہیں اور مادہ ہی جنٹی ہیں۔ اس دعا کے بعد کسی بھینس نے آج تک ایک زبھی نہیں بنا۔ فانم

کرامت 3:

ایک مرید پیر صاحب کے پاس آیا اور کہا۔ فلاں گھر میری منگنی (نسبت) ہوئی ہے اور وہ مجھے اب رشتہ نہیں دیتے۔ پیر صاحب اس کے گھر گئے۔ انہوں نے نہ مانا۔ پیر صاحب نے بددعا دی کہ تمہاری لڑکی کے بے صبری کردے۔ چنانچہ ایسا ہی ہوا اور وہ اب زندہ ہے۔ زنا کرانے سے سیراب ہی نہیں ہوتی۔ جب دیکھو بازاروں میں پھرتی نظر آتی ہے۔ فانم



کرامت 4:

ایک گاؤں میں پیر صاحب گئے وہاں مچھر کھٹتے تھے۔ لوگوں نے شکایت کی۔ پیر صاحب نے کہا مکانوں کے اندر سویا کرو مچھر نہیں کاٹیں گے۔ چنانچہ اب تک ایسے ہی ہوتا ہے جب لوگ اندر سوتے ہیں تو مچھر نہیں کھٹتے جب باہر سوتے ہیں مچھر ویسے ہی کھٹتے ہیں۔

اسی طرح اور بہت سے واقعات خوارق عادات ہیں جن کو میں چھوڑنا ہوں۔ یہ چند بطور ”مثبتے ازخراہے“ پیش کر دیتے ہیں۔ خدا کے دشمنوں سے ایسی کرامتوں کا ظہور پذیر ہونا کیا حکمت ہے؟

نبی علیہ السلام کے کلیات جو مقرر شدہ ہیں غلط ہیں؟ مفصل لکھیں اس میں کیا حکمت ہے؟ ازراہ کرم کتاب و سنت کی روشنی میں جواب دیں جزاکم اللہ خیرا

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

آپ خدا کے فضل سے قرآن و حدیث سے واقف ہیں پھر ایسے توہمات میں کس طرح چلے گئے۔ قرآن مجید میں اولیاء اللہ کی علامت یہ نہیں بتلائی کہ ان سے خرق عادات صادر ہوں۔ بلکہ ان کی علامت ایمان تقویٰ اور پرہیزگاری بتلائی ہے۔ ارشاد ہوتا ہے:

الَّذِينَ أَوْ لِيَاءَ لِلدَّلَانِ وَفَّ عَلَيْنِهِمْ وَلَا يَمُنُّونَ - الَّذِينَ آمَنُوا وَأَكْفَانُوا يَتَّقُونَ -- سورة بقرہ 62-63

ترجمہ :- اولیاء اللہ کو کسی قسم کا خوف نہیں ہوگا، اور نہ وہ غم کھائیں گے۔ اولیاء اللہ وہ ہیں جو ایمان لائے اور پرہیزگاری کرتے تھے۔

اس آیت کریمہ نے مسئلہ بالکل صاف کر دیا کہ ولایت کا معیار ایمان اور تقویٰ ہے نہ کہ خرق عادات۔ اگر خرق عادات سے ولایت حاصل ہو سکتی ہے تو پھر دجال سب سے فوق المرتبہ ولی ہے۔ کیونکہ آسمان و زمین اس کے تابع ہوں گے۔ زمین کو سبزہ اگانے کا حکم دے گا وہ سبزہ اگانے گی۔ آسمان کو حکم دے گا وہ بارش برسائے۔ وہ بارش برسائے گا۔ زمین کے خزانے اس کے پیچھے اس طرح چلیں گے جیسے شہد کی مکھیاں ایک طرف کو اکٹھی ہو کر جاتی ہیں۔ جن پر چاہے گا قحط سالی کر دے گا جن پر چاہے گا خوش حالی کر دے گا۔ جنت و دوزخ اس کے ہاتھ ہوگا۔ باوجود اس کے وہ اشد کافر ہے اور خدا کا دشمن ہے عیسیٰ علیہ السلام اس کو اپنے ہاتھ سے قتل کریں گے۔

جو خرق عادات آپ نے ذکر کی ہیں۔ دجال کے مقابلہ میں وہ کسی گنتی میں نہیں۔ ایک آدھ خرق عادات کسی سے ہو جائے یا کوئی پیش گوئی درست نکل آئے تو دجال سے بہت کم ہے۔ جب وہ خدا کا دشمن ہے تو دوسرا شرع کے خلاف چلنے والا شخص محض خرق عادات سے کس طرح ولی ہو سکتا ہے؟ مشکوٰۃ وغیرہ میں حدیث ہے:

رسول اللہ صلی اللہ علیہ وسلم فرماتے ہیں: جن شیاطین زمین سے آسمان تک ایک دوسرے پر کھڑے ہو جاتے ہیں جب آسمان میں خدا کوئی فیصلہ کرتا ہے جو اہل زمین سے متعلق ہوتا ہے جیسے کسی کی موت و حیات کسی کی ہدایت، ضلالت یا امیر یا امیر غریبی یا اسی قسم کا کوئی اور فیصلہ تو فرشتے ایک دوسرے سے پوچھتے ہیں کیا فیصلہ کیا۔ اس موقع پر جن شیاطین کوئی



بات سن لیتے ہیں اور زمین میں کاہنوں کے کانوں میں ڈال دیتے ہیں۔ اس کے ساتھ بہت سے جھوٹ ملاحظیتے ہیں۔ آسمانی بات تو من و عن صحیح ہو جاتی ہے۔ اس کے ساتھ جھوٹ بھی سچ سمجھے جاتے ہیں۔ حالانکہ شریعت کی رو سے کاہن کافر ہیں۔ اس سے صاف معلوم ہوا کہ خرق عادات پر ولایت کا مدار نہیں۔ ہاں ایمان اور پرہیزگاری کے بعد اگر کسی کے ہاتھ سے ایسا معاملہ ظاہر ہو جائے تو یہ اس کی کرامت ہے۔ اگر شریعت کا پابند نہیں اور پھر اس کے ہاتھ پر دجال کی طرح خرق عادات ظاہر ہو جائے یا کاہنوں کی طرح اس کی پیش گوئی پوری ہو جائے یا خبر صحیح ہو جائے تو یہ کرامت نہیں۔ بلکہ اس کو استدراج کہتے ہیں۔ یعنی آہستہ آہستہ پکڑنا۔ کیونکہ وہ سمجھتے ہیں کہ ہم پر خدائی انعام پورا ہو رہا ہے اور درحقیقت وہ بوجہ سرکشی کے دوزخ کے قریب ہو رہے ہیں۔ چنانچہ قرآن مجید میں ہے :

سَنَنْتَهُ رِجْمًا مِّنْ حَيْثُ لَا يُلَاقُونَ -- سورة الاعراف 182

ترجمہ :- ”ہم ان کو آہستہ آہستہ ایسے طریق سے پکڑتے ہیں کہ ان کو خبر نہیں ہوتی۔“

اس کے علاوہ اکثر اس قسم کے قصے جھوٹے اور مصنوعی ہوتے ہیں۔ ان کی اصلیت کچھ نہیں ہوتی۔ واڑھی منڈے فقیر شرع کے مخالف ایسے قصے جوڑ جوڑ کر لوگوں کو گمراہ کرتے ہیں۔ عوام کا لانعام سن سن کر فریشتہ ہو جاتے ہیں۔ آپ خود ہی اندازہ کر سکتے ہیں۔ کہ گدھی کے ساتھ بد فعلی کا قصہ کیسا افتراء ہے ایسا فعل کر کے بھی پیر بنا رہے اور اس کی دعا بھی تیر بہدف ہو۔ ایسے قصہ کی عامی سے عامی بھی تصدیق نہیں کر سکتا۔ آپ کے لیے یہ خطرہ کا باعث کس طرح بن گیا۔

اسی طرح پیر مہر شاہ کی کرامت جھوٹ ہے۔ اگر تعویذ کے پھٹنے کا اثر پڑتا تو نصف دھڑ پر پڑنا صرف آنکھ پر پڑنے کا کچھ مطلب نہیں۔ اصل میں وہ اتفاقیہ کانے ہو گئے۔ شہرت دینے والوں کو ایک بہانہ مل گیا کہ تعویذ پھٹنے کا اثر ہے۔ آپ ہمارا رسالہ ”سماع موتی“ ملاحظہ کریں۔ آپ کی پوری تسلی ہو جائے گی۔

امام ابن تیمیہ رحمہ اللہ کا خاص اس موضوع پر ایک رسالہ ہے اس کا نام ہے ”الفرقان بین اولیاء الرحمن والیاء الشیطان“ اس کا اردو ترجمہ بھی ہو چکا ہے وہ مستواً کفر و مطالعہ کریں۔

هذا ما عندي والله اعلم بالصواب

فتاویٰ اہلحدیث

کتاب الایمان، مذاہب، ج 1 ص 198